

ОПШТИНА ПЕХЧЕВО
ЈАВНО КОМУНАЛНО
ПРЕТПРИЈАТИЕ
КОМУНАЛЕЦ

Бр 01-738/1

14.12.2016 год
ПЕХЧЕВО

| | |
|----------------------------------|---------------------|
| Архивски знак: | <u>0102</u> |
| Рок на чување: | <u>неограничено</u> |
| <u>25.01</u> 20 <u>17</u> година | |
| Потпис: | <u>Реш</u> |

ЈКП „КОМУНАЛЕЦ“ – Пехчево

ПРОГРАМА ЗА РАБОТА ЗА 2017 ГОДИНА

Пехчево

Декември, 2016.

ЈКП Комуналец почетоците на своето самостојно работење ги бележи од 1997 година и е претпријатие основано од страна на општина Пехчево заради вршење на дејности од комуналната област од јавен интерес, а која е незаменлив услов за животот и работата на граѓаните на територијата на Општина Пехчево.

Основни дејности на претпријатието се:

1. Снабдување, пречистување и дистрибуција на вода за пиење;
 - Снабдувањето со вода за пиење подразбира: зафаќање, обработка и дистрибуција на вода до мерниот инструмент на корисникот.
2. Одржување на комплетната водоводна мрежа во Пехчево, с. Робово, Умлена, Чифлик и Негрево;
3. Одржување на канализационна мрежа во Пехчево, а се очекува и во с.Чифлик, (изработена прва фаза) во с. Робово во тек е изградба на колекторски систем;
4. Одржување на паркови и градско зеленило;
5. Одржување на градско пазариште;
6. Одржување на улична расвета;
7. Собирање и депонирање смет од физички и правни лица во Пехчево, Робово, Умлена, Чифлик, Негрево, Панчарево и Црник;
8. Одржување на јавната чистота;
9. Управување со градските гробишта и погребални услуги;
10. Зимско одржување, т.е. чистење на снег и мраз во зимски услови на територијата на општина Пехчево;
11. Одржување на депонијата.

Во однос на организационната поставеност ЈКП Комуналец- Пехчево ќе биде функционално поделена во 2017 година за извршување на сите активности во тековното работење. Поделбата ќе биде на одделенија за техничко и финансиско работење.

Техничките одделенија се носители на главните активности на претпријатието, а тоа се сите работи наведени погоре.

Работата на овие одделенија е обемна и ги зафаќа сите технички активности на претпријатието. Ќе ги има следниве одделенија:

- Одделение за водовод и канализација
- Одделение за собирање и депонирање на комунален отпад, одржување паркови и зеленила и градски гробишта;
- Одделение за зафат и филтрирање на вода.

Секое одделение има раководител кој врши надзор над своите вработени и за тековната работа и проблемите кои настануваат при извршувањето го известува Директорот и одговара за сите активности во тековното работење на претпријатието.

Финансиското работење ќе биде проследено во одделение за сметководство и правни работи. Одделението за сметководство и правни работи ги извршува сите активности поврзани со финансиски активности од читање на состојбата на водомери, во куќните приклучоци, печатење на сметки за потрошена вода, наплата на сметки за вода и комунални услуги, директен контакт со корисниците за сите потреби кои претпријатието може да ги реализира преку својата дејност, активностите поврзани со правниот статус и организацијата на претпријатието, како и регулирање

на статусот на вработените во претпријатието. И ова одделение има свој раководител кој ја контролира и регулира работата на вработените во одделението. Раководителот на одделението одговара директно пред директорот на претпријатието.

1. Снабдување со вода за пиење

Под систем на водоснабдување на населението со секогаш хигиенски исправна вода за пиење се подразбира збир на хидротехнички објекти и постројки за зафаќање на вода за пиење – извори, тиролски захвати, постројки за кондиционирање на водата (фабрики за преработка на вода и дезинфекција, водоводна мрежа и сл) и дистрибуција на истата до домаќинства и правни лица.

Во наредната 2017 планираме доизградба на таложникот пред филтер станицата за избистрување т.е. третман на заматена вода после обилни врнежи.

ЈКП Комуналец во посредство со Општина Пехчево ќе аплицира со проект за реконструкција на филтер станицата, т.е. замена на целокупната опрема – таложници, филтри, пумпи и дозир пумпи со нови.

За промена на сите делови и комплет цевки на старите резервоари во тек е изработка на проект од страна на консултањтска фирма.

Проширување на мрежата со нови хидранти на ул.„Буковик“, „ЈНА“, „8^{ми} Март“, „Ванчо Китанов“, „Првомајска“ и „Славчо Кацарски“.

- Вградување на водомер на Симин Рид на кракот на водоводната мрежа која оди во селата за да имаме увид за вкупната потрошена вода од страна на жителите на селските населби.

- Вградување на водомери за мерење на вкупната потрошувачка на вода во с.Робово и Умлена за секое село посебно.

- Ќе се постави старата фонтана за пиење вода од плоштад во парк на ул. Борис Кидриќ (до куќата на Гордана Вазлиска), која ќе има и улога на испуст.

- Кружно ќе се завршат краковите на ул.„Даме Груев“, кај детската градинка со ул.„Илинденска“, „Македонија“ и на ул.„Борис Кидрич“ од куќата на Павле Кратевски до Македонски Шуми – подружница Пехчево.

- Ќе се направи нов приклучок за градските гробишта од страната на стадионот.

- Ќе се направи плато во кругот на ЈКП „Комуналец“ за перење на сопствените возила (набавена е пумпа за перење на возила).

- Иницијатива за изградба на водоводна мрежа на м.в. „Чуката“ (ако се обезбедат средства) – сега имаат само вода за пиење.

- Најдено е решение да вишокот на вода од филтер станицата преку старите доводи за вода се враќа во Пехчевска река а исто така и водата од изворот „Раковец“.

2. Одржување на водоводна мрежа во општина Пехчево

Водоводната мрежа е составен дел на водоводниот систем. Водоводната мрежа ја сочинува системот на цевоводот за транспорт и дистрибуција на сива и преработена вода, кој се протега од зафатните градби или уредите за пречистување, па се до крајните корисници на вода, заедно со соодветните арматури, објектите и уредите на нив.

Цевоводите се делат на регионални цевоводи (главни доводи), примарна (дистрибутивна), секундарна мрежа и терциерна мрежа (куќни приклучоци).

